

[16th March 1965]

Supply of chemical fertilisers

* 250 Q.—SRI K. NARAYANASWAMY PILLAI: Will the Hon. the Minister for Home be pleased to state the quantity of chemical fertilisers supplied by Government of India to our State in 1964?

THE HON. SRI P. KAKKAN: 266,400 metric tonnes (two lakhs sixty-six thousand four hundred metric tonnes) in the calendar year 1964.

திரு. எம். தண்டாயுதபாணி : இது மாவட்ட ரீதியாக எவ்வளவு ஒதுக்கப்படுகிறது என்பதைக் கூற முடியுமா ?

கனம் திரு. பூ. கக்கன் : அந்தத் தகவல் இப்பொழுது என்னிடத்தில் இல்லை.

திரு. கோ. சி. மணி : இந்த உரம் மாநில சர்க்காரால் எந்த எந்த நிறுவனங்களின் மூலம் விநியோகிக்கப்பட்டது என்பதை அறிய விரும்புகிறேன்.

கனம் திரு. பூ. கக்கன் : இந்த உரம் கூடுமானவரை கூட்டுறவு சொசைடிகளின் மூலமாகத்தான் விநியோகம் செய்யப்படுகிறது.

திரு. ஜே. மாதா கவுடர் : மத்திய அரசாங்கம் கொடுக்கும் இந்த உரம் மாநிலத்தின் தேவை பூராவையும் பூர்த்தியாக்கக்கூடிய அளவில் இருக்கிறதா அல்லது பற்றாக்குறையாக இருக்கிறதா ?

கனம் திரு. பூ. கக்கன் : ஏற்கனவே அவர்கள் நமக்குக் கொடுத்த பொழுது கொஞ்சம் குறைவாக இருக்கிறது என்று சொன்னோம். இப்பொழுது ஜாஸ்தி தேவையாக இருப்பதால் மேலும் அதிகமாகக் கொடுக்க வேண்டுமென்று வற்புறுத்தி வருகிறோம்.

திரு. எம். தண்டாயுதபாணி : மத்திய அரசாங்கத்தினால் வழங்கப்படுகிற உரத்தில் வெளிநாடுகளிலிருந்து எவ்வளவு உரம் இறக்குமதி செய்யப்படுகிறது, இந்தியாவில் தயாரிக்கப்படும் உரம் எவ்வளவு வழங்கப்படுகிறது ? சிந்தாமிலே தயாரிக்கப்படும் உரத்திற்கு அதிக ஆர்வம் இருக்கின்ற காரணத்தால் அந்த உரத்தை அதிகமாக மாநிலத்திற்கு வழங்க வேண்டுமென்று அரசாங்கம் கோருமா ?

கனம் திரு. பூ. கக்கன் : தனியாகக் கேள்வி போட்டால் முழு விவரமும் சொல்லப்படும்.

திரு. எ. கோ. பாலகிருஷ்ணன் : மத்திய சர்க்காரால் வழங்கப்பட்ட உரம் முழுமையும் விநியோகம் ஆகிவிட்டதா ? அல்லது விநியோகம் ஆகாமல் இருக்கிறதா ?

கனம் திரு. பூ. கக்கன் : முழுமையும் விநியோகம் ஆகிவிட்டது என்று சொல்ல முடியாது. விநியோகம் ஆகிக்கொண்டேதான் இருக்கிறது என்பதைத் தெரிவித்துக் கொள்கிறேன்.

திரு. ஆ. கு. சுப்பையா : தஞ்சை மாவட்டத்திலே தீவிர சாகுபடி திட்டம் அமுலில் இருக்கின்ற காரணத்தால் அந்த மாவட்டத்திற்கு எவ்வளவு உரம் ஒதுக்கப்பட்டிருக்கிறது என்பதை அறிய விரும்புகிறேன்.

கனம் திரு. பூ. கக்கன் : அந்தத் தகவல் என்னிடத்தில் இல்லை. ஜில்லாவாரியாகத் தகவல்கள் என்னிடம் இப்பொழுது இல்லை.

திரு. கரு. சீமைச்சாமி : உணவு உற்பத்திற்கு இந்த இரசாயன உரம் மிகவும் தேவைப்படுகிறது. இந்திய அரசாங்கத்திலிருந்து வழங்கப்பட்ட உரம் தமிழகத்திற்குப் போதவில்லை. அதைக் கருதி தமிழகத்தில் ஒரு இரசாயன உரத் தொழிற்சாலை ஏற்படுத்துவதற்கு அரசாங்கம் முயற்சி எடுக்குமா என்பதை அறிய விரும்புகிறேன்.

16th March 1965]

கனம் திரு. பூ. கக்கன் : இரசாயன உரம் செய்வதற்குச் சில கம்பெனிகளுக்கு உத்திரவு கொடுத்து அவர்கள் செய்து வருகிறார்கள். அங்கிருந்து வருவது மட்டுமல்லாமல், இங்கேயும் நாம் செய்து விவசாயிகளுக்குக் கொடுத்து வருகிறோம்.

திரு. கே.ஆர். ஆர்.எம். கரியமாணிக்கம் : அம்பலம் இந்த இரசாயன உரத்தை உபயோகப்படுத்தினால் நிலத்தினுடைய தரம் குறைந்து வருகிறது என்று தெரிகிறது. அதனால் நம்முடைய நாட்டிலே பிண்ணுக்கு உரத்தைப் போடுவதற்கு, பிண்ணுக்கைக் கண்ட்ரோல் செய்ய ஏற்பாடு செய்வார்களா என்று அறிய விரும்புகிறேன்.

கனம் திரு. பூ. கக்கன் : இரசாயன உரத்தை மட்டுமே போட்டால் பூமியின் சத்துக் குறைந்து கொண்டேதான் வரும். மற்ற எல்லா உரங்களையும் போடவேண்டும். கடலைப் பிண்ணுக்குக் கொடுப்பதற்கு அரசாங்கம் ஏற்பாடு செய்து வருகிறது. சில தனிப்பட்ட அன்பர்களும் விற்று வருகிறார்கள்.

டாக்டர் பா. நடராஜன் : உரத்தில் உணவு உற்பத்திக்காக எவ்வளவு ஒதுக்கப்படுகிறது, தோட்டத் தொழில்களுக்காக, ரப்பர் காஃபி போன்ற வற்றிற்கு எவ்வளவு ஒதுக்கப்படுகிறது என்பதற்கு விவரம் இருக்கிறதா?

கனம் திரு. பூ. கக்கன் : அந்த விவரம் இப்பொழுது என்னிடத்தில் இல்லை.

திரு. எம். தண்டாயுதபாணி : தற்போது உரத்திற்கு நிர்ணயிக்கப் பட்டிருக்கிற உரத்தின் விலை மிக அதிகமாக இருக்கிறது. உணவு உற்பத்தியை அதிகப்படுத்த வேண்டுமென்ற நோக்கத்தோடு உரத்தின் விலையைக் குறைத்துக் கொடுத்தால் நலமாக இருக்குமென்று கருதி விலையைக் குறைக்க அரசு முற்படுமா?

கனம் திரு. பூ. கக்கன் : விலையைக் குறைப்பது பற்றி மத்திய அரசாங்கம் பரிசீலனை செய்ய வேண்டும். விவசாயிகளுக்கு அரசாங்கம் எவ்வளவு தூரம் சவுகரியங்கள் செய்து கொடுக்க வேண்டுமோ அதைச் செய்து கொடுப்பது பற்றி அரசாங்கம் பரிசீலனை செய்யும்.

9-00
a.m.

திரு. ஜே. மாதா கவுடர் : இந்த ஆண்டு எத்தனை லட்சம் டன் உரம் வேண்டுமென்று மாகாண அரசாங்கம் மத்திய அரசாங்கத்தைக் கேட்டிருக்கிறது? மத்திய அரசாங்கம் எவ்வளவு கொடுக்க ஒப்புக் கொண்டிருக்கிறார்கள்?

கனம் திரு. பூ. கக்கன் : அந்தத் தகவல் என்னிடத்தில் இல்லை.

புலவர் கா. கோவிந்தன் : இரசாயன உரத்தின் விலை அதிகமாக இருப்பதோடு கடலைப் பிண்ணுக்கு போன்றவைகளின் விலையும் அதிகமாக இருக்கிறது. அவற்றின் விலையைக் குறைக்க என்ன நடவடிக்கை எடுக்கப்பட்டிருக்கிறது?

கனம் திரு. பூ. கக்கன் : விவசாயிகளுக்கு அவற்றை வாங்கும் சக்தி இல்லாமல் சும்மா இருந்தால் விலை குறையும். விவசாயிகள் அதிகமாக அவற்றை வாங்குவதால் விலை கூடுதலாக இருக்கிறது.

திரு. சா. ராமசாமி : இரசாயன உரங்கள் பெரும்பாலும் கூட்டுறவுச் சங்கங்கள் மூலமாக விற்பனை செய்யப்படுகின்றன. விவசாயிகளுக்கு எப்போது உரம் தேவையோ அப்போது விவசாயிகளுக்கு உரம் கொடுக்கும் அளவில் கூட்டுறவுச் சங்கங்கள் வாங்கி வைப்பதில்லை. முன்கூட்டியே வாங்கி வைத்தால் வட்டி நஷ்டம் ஏற்படும் என்ற காரணத்தால் அவர்கள் முன்கூட்டியே வாங்கி வைப்பதில்லை. ஆகவே, அவர்கள் முன்கூட்டியே வாங்கி வைக்க ஏற்பாடு செய்வார்களா?

[16th March 1965]

கனம் திரு. பூ. கக்கன் : விவசாயிகள் முன் கூட்டியே வாங்கி வைத்தால் சில சலுகைகளை அரசாங்கம் கொடுக்கிறது. விவசாயிகளுக்கு உரம் வேண்டுமென்ற சமயத்தில் தாமதம் இல்லாமல் கொடுக்க வேண்டுமென்று அரசாங்கம் உத்தரவிட்டிருக்கிறது.

திரு. கோ. சி. மணி : உரம் விற்பனை செய்யும் உரிமை தஞ்சை மாவட்டத்தில் தனியார் துறையிடம் வழங்கப்பட்டிருக்கிறதா? எத்தனை பேருக்கு வழங்கப்பட்டிருக்கிறது?

கனம் திரு. பூ. கக்கன் : சில வியாபாரிகள்கூட உர விறியோகம் செய்யவேண்டுமென்று உத்தரவு கொடுத்திருக்கிறோம். அந்த எண்ணிக்கை இப்போது இல்லை.

திரு. பி. கே. முக்கையா தேவர் : தனியார் துறையில் நமது மாகாணத்தில் உரத் தொழிற்சாலை எங்கெங்கு ஆரம்பிக்கப்பட்டிருக்கிறது?

கனம் திரு. பூ. கக்கன் : தொழிற்சாலை ஆரம்பிக்க சில பேருக்கு அனுமதி கொடுத்திருக்கிறோம்.

திரு. ஜே. மாதா கவுடர் : தேயிலையை அதிகமாக வெளிநாட்டுக்கு அனுப்புவதால் நம்முடைய நாட்டுக்கு அந்நியச் செலாவணி அதிகமாகக் கிடைக்கிறது. ஆகவே, அதற்கு சப்ளிடி பேசில் உரம் கொடுக்க உதவி திட்டம் வகுக்கப்படுமா?

கனம் திரு. பூ. கக்கன் : தனியாக எழுதி அனுப்பினால் அதுபற்றிப் பரிசீலனை செய்யப்படும்.

திரு. கரு. சேமச்சாமி : பிண்ணாக்கு வெளிநாடுகளுக்கு ஏற்றுமதி செய்யப்படுவது உண்மையா? அதனால் பிண்ணாக்கு விலை ஏறி இருக்கிறதா? அதை வெளி நாட்டுக்குப் போகாமல் தடுத்து நிறுத்த ஏற்பாடு செய்வார்களா?

கனம் திரு. பூ. கக்கன் : நம்முடைய தேவைக்குப் போக மீதியைத் தான் வெளிநாட்டுக்கு அனுப்பிக் கொண்டிருக்கிறார்கள். தனியாகக் கேள்வி கேட்டால் எவ்வளவு அனுப்பியிருக்கிறார்கள், எவ்வளவு நமக்காக வைத்துக் கொள்ளப் பட்டிருக்கிறது என்ற விவரத்தைக் கொடுக்க முடியும்.

Criminal cases

* 251 Q.—**SRI K. NARAYANASWAMY PILLAI :** Will the Hon. the Minister for Home be pleased to state—

(a) the number of prosecutions launched under all the heads of Crime including murder in the State during 1964;

(b) the number ended in conviction; and

(c) the number of cases still pending disposal?

THE HON. SRI P. KAKKAN : (a) 47,946.

(b) 29,011.

(c) 6,424.

திரு. து. ப. அழகமுத்து : இந்தக் குற்றங்கள் இப்போது பதில் சொல்லப்பட்ட ஆண்டுக்கு முந்திய ஆண்டைவிடக் குறைந்திருக்கிறதா அல்லது கூடியிருக்கிறதா?

கனம் திரு. பூ. கக்கன் : ஜில்லா வாரியான தகவல்தான் என்ற விடத்தில் இருக்கிறது. கூடியிருக்கிறதா, குறைந்திருக்கிறதா என்ற தகவல் இல்லை.